

ಡಾ ಹೆಚ್. ಎಲ್. ತಿಮ್ಮೇಗೌಡ.—ಆರೋಗ್ಯ ಘಟಕವನ್ನು ಸ್ಯಾಂಕ್ಷನ್ ಮಾಡುವಾಗ ಈಗಿರ ತಕ್ಕ ಸರ್ಕಾರದ ನೀತಿ ಪ್ರಕಾರ ೪ ಎಕರೆ ಜಮೀನು ಉಚಿತವಾಗಿ ಕೊಟ್ಟು ೨೫ ಸಾವಿರ ರೂಪಾಯಿ ದುಡ್ಡು ಕೊಡಬೇಕು. ವಾಡಿಯಲ್ಲಿ ಸ್ಯಾಂಕ್ಷನ್ ಮಾಡುವಾಗ ಪೂರ್ತಿ ಬಿಲ್ಡಿಂಗ್ ಜಮೀನನ್ನು ಅವರೇ ದಾನವಾಗಿ ಕೊಡಬೇಕು ಎನ್ನುವ ಕಂಡೀಷನ್ ಮೇಲೆ ಅದು ಸ್ಯಾಂಕ್ಷನ್ ಆಗಿರತಕ್ಕಂಥಾದ್ದು. ಅದನ್ನು ಬದಲಾವಣೆ ಮಾಡಬೇಕಾದರೆ ಮತ್ತು ಮಾನ್ಯ ಸದಸ್ಯರು ೨೫ ಸಾವಿರ ರೂಪಾಯಿಗಳನ್ನು ಪಬ್ಲಿಕ್‌ನಿಂದ ಕೊಡಿಸುವ ಹಾಗಿದ್ದರೆ ಈಗಿರತಕ್ಕ ನೀತಿಯ ಪ್ರಕಾರ ಕಟ್ಟಿಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಪಾಂಗೇ.—ಈಗಾಗಲೇ ಮಾನ್ಯ ಮಂತ್ರಿಗಳು ಜಮೀನು ಮತ್ತು ೨೫ ಸಾವಿರ ರೂಪಾಯಿ ಕೊಟ್ಟರೆ ಕಟ್ಟಿಸಿಕೊಡುತ್ತೇನೆಂದು ಹೇಳಿದ್ದಾರೆ. ಗುಲ್ಬರ್ಗ ಜಿಲ್ಲೆಯ ಅಫಜಲ್ ಪುರ ಪೈವರಿ ಹೆಲ್ತ್ ಯೂನಿಟ್‌ಗೆ ಅಲ್ಲಿ ಅವರು ೨೫ ಸಾವಿರ ರೂಪಾಯಿ ಮತ್ತು ಲ್ಯಾಂಡನ್ನೂ ಕೊಟ್ಟಿದ್ದಾರೆ ಆಮೇಲೆ ಅಫ್‌ಪುರ ಹತ್ತಿರ ಗಾಣಗಾಪುರ ಇಲ್ಲಿ ಸಹ ೨೫ ಸಾವಿರ ರೂಪಾಯಿ ಮತ್ತು ಜಮೀನು ಕೊಟ್ಟಿದ್ದಾರೆ. ಈ ರೀತಿ ಕೊಟ್ಟು ಸುಮಾರು ಐದಾರು ವರ್ಷಗಳಾಯಿತು ಆದರೂ ಕೂಡ ಪ್ಲಾನ್, ಎಸ್ಸಿ ಮೇಟ್ ಮಾಡುವುದಕ್ಕೆ ಮೂರು ಮೂರು ವರ್ಷಗಳಾಗುತ್ತಿವೆ. ಅದುದರಿಂದ ತಕ್ಷಣ ಇಂತಹ ಯಾವ ಯಾವ ಕೇಸುಗಳು ಡಿಪಾರ್ಟ್‌ಮೆಂಟ್‌ನಲ್ಲಿ ಪೆಂಡಿಂಗ್ ಇವೆ ಅವಕ್ಕೆ ಹಣವನ್ನು ಒದಗಿಸಿ ಕೊಟ್ಟು ಕಟ್ಟಡಗಳನ್ನು ಮಾಡಿಕೊಡುತ್ತೀರಾ ? ಏಕೆಂದರೆ ಅನೇಕ ಕಡೆ ಇವು ಧರ್ಮಶಾಲೆಗಳಲ್ಲಿ ನಡೆಯುತ್ತಿವೆ.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಮಾನ್ಯ ಅಧ್ಯಕ್ಷರೇ, ಎಸ್ಸಿ ಮೇಟ್‌ನ್ನು ಇಂಜಿನಿಯರಿಂಗ್ ಡಿಪಾರ್ಟ್‌ಮೆಂಟ್ ಮಾಡತಕ್ಕಂಥಾದ್ದು ಮತ್ತು ಇಂಜಿನಿಯರಿಂಗ್ ಡಿಪಾರ್ಟ್‌ಮೆಂಟ್‌ನಲ್ಲಿ ಇದಕ್ಕೆ ಪರ್ಟಿಕುಲರ್ ಹೆಡ್. ಇದೆ. ನಾವು ಹೇಳದೇ ಇದ್ದರೂ ಅವರು ಎಸ್ಸಿ ಮೇಟ್ ಮಾಡಿಕೊಡುತ್ತಾರೆ ಅಡ್ಮಿನಿಸ್ಟ್ರೇಟಿವ್ ಸ್ಯಾಂಕ್ಷನ್ ಕೊಡುತ್ತಾರೆ ಮತ್ತು ಟೆಕ್ನಿಕಲ್ ಸ್ಯಾಂಕ್ಷನ್ ಸಹ ಕೊಡುತ್ತಾರೆ. ಹಿಂದೆ ಕೆಲವು ಕಡೆ ಎಸ್ಸಿ ಕ್ಯುಟೀವ್ ಇಂಜಿನಿಯರ್‌ಗೆ ಇದರ ಬಗ್ಗೆ ಮಾಹಿತಿ ಇರಲಿಲ್ಲ. ಎಸ್ಸಿ ಮೇಟ್ ತರಿಸಿ ಎಂದು ಹೇಳಿದ್ದೇವೆ. ನೀವೂ ಕೂಡ ಹೋದಾಗ ಕಾಂಟ್ಯಾಕ್ಟ್ ಮಾಡಿ ಎಸ್ಸಿ ಮೇಟ್ ಎಂದರೆ ಸ್ಯಾಂಕ್ಷನ್ ಮಾಡಿ ಎಂದು ಹೇಳಿದ್ದೇವೆ.

ದಾವಣಗೆರೆ ಚಿಗಟೇರಿ ಸಾರ್ವಜನಿಕ ಆಸ್ಪತ್ರೆ

೨೪೬) ಶ್ರೀ ಪಂಪಾಪತಿ (ದಾವಣಗೆರೆ) ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ ?

ಅ) ದಾವಣಗೆರೆ ಚಿಗಟೇರಿ ಸಾರ್ವಜನಿಕ ಆಸ್ಪತ್ರೆಯಲ್ಲಿ ದಾದಿಯರ ತರಬೇತಿ ಕೇಂದ್ರವನ್ನು ಪ್ರಾರಂಭಿಸುವ ಯೋಜನೆ ಸರಕಾರದ ಮುಂದೆ ಇದೆಯೇ ?

ಆ) ಹಾಗಿದ್ದಲ್ಲಿ ಯಾವಾಗ ಪ್ರಾರಂಭಿಸಲಾಗುವುದು ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು)

ಅ) ಹೌದು

ಆ) ೧೯೮೫-೮೬ನೇ ವರ್ಷದಲ್ಲಿ ಈ ಶಾಲೆಯನ್ನು ತೆರೆಯಲಾಗುವುದು.

ಶ್ರೀ ಪಂಪಾಪತಿ.—ದಾವಣಗೆರೆ ಚಿಗಟೇರಿ ಸಾರ್ವಜನಿಕ ಆಸ್ಪತ್ರೆಯಲ್ಲಿ ದಾದಿಯರ ಶಾಲೆಯನ್ನು ಪ್ರಾರಂಭಿಸಬೇಕು ಎಂದು ಈಗಾಗಲೇ ನಾಲ್ಕೈದು ವರ್ಷಗಳಿಂದ ಅಲ್ಲಿಯ ಸಂದರ್ಶನ ಸಮಿತಿಯವರು ಸರ್ಕಾರದ ಗಮನವನ್ನು ಸೆಳೆದಿದ್ದಾರೆ. ೧೯೮೩ರಲ್ಲಿ ಜನತಾಪಕ್ಷದ ಆರೋಗ್ಯ ಸಚಿವರು ಇದಕ್ಕೆ ಹಣವನ್ನು ಬಿಡುಗಡೆ ಮಾಡಿದ್ದೇವೆ ಎನ್ನುವ ಮಾತನ್ನು ಸಹ ಈ ಸದನದಲ್ಲಿ ಹೇಳಿದರು ಇದಾದ ನಂತರ ನಾನು ಹಲವಾರು ಬಾರಿ ಈ ಬಗ್ಗೆ ಪ್ರಶ್ನೆ ಮಾಡಿದ್ದೇನೆ. ಕಾರಣವೇನೆಂದರೆ, ದಾವಣಗೆರೆ ಚಿಗಟೇರಿ ಜನರಲ್ ಆಸ್ಪತ್ರೆ ಏನಿದೆ ಅದು ಆ ಭಾಗದಲ್ಲಿ ದೊಡ್ಡ ಆಸ್ಪತ್ರೆ ಸಾವಿರ ಹಾಸಿಗೆಗಳುಳ್ಳ ಆಸ್ಪತ್ರೆ. ನಾಲ್ಕೈದು ಜಿಲ್ಲೆಗಳಿಂದ ಈ ಆಸ್ಪತ್ರೆಗೆ ರೋಗಿಗಳು ಬರುತ್ತಾರೆ. ಈಗ ಒಬ್ಬ ದಾದಿ ೨೦ ಹಾಸಿಗೆಗಳನ್ನು ನೋಡಿಕೊಳ್ಳುತ್ತಾರೆ. ಒಬ್ಬರು ಬಂದೇ ಹೋದರೆ ೪೦ ಹಾಸಿಗೆಗಳನ್ನು ನೋಡಿಕೊಳ್ಳು

ಬೇಕಾಗುತ್ತದೆ. ಹೀಗಾಗಿ ರೋಗಿಗಳಿಗೆ ತುಂಬಾ ತೊಂದರೆಯಾಗುತ್ತಿದೆ. ಮತ್ತು ವಾದಿಯರಿಗೂ ಬಹಳ ಕಷ್ಟವಾಗುತ್ತಿದೆ. ಈ ದೃಷ್ಟಿಯಿಂದ ಅಲ್ಲಿ ಅದಷ್ಟು ಜಾಗೃತ ವಾದಿಯರ ತರಬೇತಿ ಕೇಂದ್ರವನ್ನು ಪ್ರಾರಂಭ ಮಾಡುವುದಕ್ಕೆ ಏನು ತೊಂದರೆ ಇದೆ, ಏನು ಅನುಸರಿಸಬೇಕಾಗುತ್ತದೆ ಎನ್ನುವುದನ್ನು ತಿಳಿಸುತ್ತೀರಾ ?

ಡಾ|| ಹೆಚ್. ಎಲ್. ತಿಮ್ಮೇಗೌಡ.—ಅಲ್ಲಿ ವಾದಿಯರ ಶಿಕ್ಷಣ ಕೇಂದ್ರ ಆಗಬೇಕಾಗುತ್ತದೆ. ಕಳೆದ ವರ್ಷ ಕಾರಣಾಂತರದಿಂದ ಪ್ಯಾನಿಂಗ್ ಡಿಪಾರ್ಟ್‌ಮೆಂಟ್‌ನಲ್ಲಿ ಸ್ಯಾಂಕ್ಷನ್ ಸಿಗದೆ ಮಾಡುವುದಕ್ಕೆ ಆಗಲಿಲ್ಲ. ಈ ವರ್ಷ ಬಡ್ಡೆಟ್‌ನಲ್ಲಿ ಪ್ರೊವೈಡ್ ಮಾಡಿದ್ದೇವೆ. ಇದಕ್ಕೆ ಕಟ್ಟಡ ಇಲ್ಲದೇ ಹೋದರೂ ಆಸ್ಪತ್ರೆಯಲ್ಲೇ ಸ್ಥಳವನ್ನು ಉಪಯೋಗಿಸಿಕೊಂಡು ತರಗತಿಗಳನ್ನು ಮಾಡಬೇಕು ಎಂದು ಯೋಚನೆ ಮಾಡಿ ಎಫ್.ಡಿ.ಯಿಂದ ಸ್ಯಾಂಕ್ಷನ್ ಆದಮೇಲೆ ಈ ವರ್ಷ ಖಂಡಿತ ಮಾಡುತ್ತೇವೆ.

ಶ್ರೀ ಪಂಪಾಪತಿ.—ಈಗಲೇ ಪ್ರಯತ್ನ ಪಟ್ಟರೆ ಹುಡುಗರನ್ನು ಕರೆಯಬಹುದು.

ಡಾ|| ಹೆಚ್. ಎಲ್. ತಿಮ್ಮೇಗೌಡ.—ಸರ್ಕಾರದ ವಂಟುದಲ್ಲಿ ಅದಷ್ಟು ಜಾಗೃತ ಸ್ಯಾಂಕ್ಷನ್ ಆಗುವುದಕ್ಕೆ ಸಂಪೂರ್ಣ ಪ್ರಯತ್ನ ಪಡುತ್ತೇನೆ.

ಕೆ. ಜಿ. ಎಫ್. ವಿಧಾನಸಭಾ ಕ್ಷೇತ್ರದಲ್ಲಿರುವ ಆಸ್ಪತ್ರೆಗಳು

೧೩. (೨೪೩) ಶ್ರೀ ಟಿ. ಎಸ್. ಮಣಿ (ಕೆ.ಜಿ.ಎಫ್.).—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಮಂತ್ರಿಗಳು ಈ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

(ಅ) ಕೆ.ಜಿ.ಎಫ್. ವಿಧಾನಸಭಾ ಕ್ಷೇತ್ರದಲ್ಲಿರುವ ಆಸ್ಪತ್ರೆಗಳ ಸಂಖ್ಯೆ ಎಷ್ಟು.

(ಆ) ಈ ಆಸ್ಪತ್ರೆಗಳಿಗೆ ಮಂಜೂರಾಗಿರುವ ವೈದ್ಯರ ಹಾಗೂ ಸಹಾಯಕ ವೈದ್ಯಕೀಯ ಸಿಬ್ಬಂದಿಯ ಹುದ್ದೆಗಳೆಷ್ಟು.

(ಇ) ಈ ವೈಕೆ ಭರ್ತಿಯಾಗಿರ ವ ಮತ್ತು ಖಾಲಿಯಿರುವ ಹುದ್ದೆಗಳ ಸಂಖ್ಯೆ ಎಷ್ಟು ? ಮತ್ತು ಖಾಲಿ ಇರುವ ಹುದ್ದೆಗಳು ಎಂದಿನಿಂದ ಖಾಲಿ ಇದೆ.

(ಈ) ಆಗಸ್ತ್ ತಿಂಗಳ ಒಳಗಾಗಿ ಖಾಲಿ ಇರುವ ಹುದ್ದೆಗಳನ್ನು ಭರ್ತಿಮಾಡಲಾಗುವುದೇ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಮಂತ್ರಿಗಳು).—

(ಅ) ೬

(ಆ) ೨೨೦

(ಇ) ಭರ್ತಿಯಾಗಿರುವ ಹುದ್ದೆಗಳ ಸಂಖ್ಯೆ ೨೦೬

ಖಾಲಿ ಇರುವ ಹುದ್ದೆಗಳ ಸಂಖ್ಯೆ ೧೩

(ಈ) ಅದಷ್ಟು ಬೇಗನೆ ತುಂಬಲು ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಟಿ. ಎಸ್. ಮಣಿ.—ಇ.ಎಸ್.ಐ. ಆಸ್ಪತ್ರೆಯಲ್ಲಿರತಕ್ಕ ಒಟ್ಟು ವೇಕೆನ್ನಿಗಳೆಷ್ಟು ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಇ.ಎಸ್.ಐ. ಬೇರೆ ಡಿಪಾರ್ಟ್‌ಮೆಂಟ್‌ನಲ್ಲಿ ಬರುವುದರಿಂದ ಆ ಬಗ್ಗೆ ನನ್ನ ಹತ್ತಿರ ಮಾಹಿತಿ ಇಲ್ಲ. ಮಾನ್ಯ ಸದಸ್ಯರು ಬೇರೆ ಪ್ರಶ್ನೆ ಕೇಳಿದರೆ ಅದಕ್ಕೆ ಮಾನ್ಯ ಕಾರ್ಮಿಕ ಮಂತ್ರಿಗಳು ಉತ್ತರ ದೇಳುತ್ತಾರೆ.

ಒಳನಾಡಿನಲ್ಲಿ ಮಿನುಗಾರಿಕೆ ಅಭಿವೃದ್ಧಿ

೧೪ (೨೫೫) ಶ್ರೀ ಆರ್. ವೆಂಕಟರಾವಯ್ಯ (ಮಂಗಳಗಾಲಿ).—ಮಾನ್ಯ ಆರೋಗ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

(ಅ) ರಾಜ್ಯದಲ್ಲಿ ಮಿನುಗಾರಿಕೆ ಅಭಿವೃದ್ಧಿಪಡಿಸಲು ಅವಕಾಶವಿರುವ ನೀರಿನ ವಿಸ್ತೀರ್ಣ ಎಷ್ಟು ? ಮತ್ತು ಕೋಲಾರ ಜಿಲ್ಲೆಯಲ್ಲಿ ಈ ವಿಸ್ತೀರ್ಣ ಎಷ್ಟು ? ರಾಜ್ಯದ ಒಟ್ಟು ವಿಸ್ತೀರ್ಣಕ್ಕೆ ಇದನ್ನು ಹೋಲಿಸಿದರೆ ಶೇಕಡಾ ಪ್ರಮಾಣವೆಷ್ಟು ?